

---

.. shrInRisiMhagiri aShTottarashatanAmastotram ..

॥ श्रीनृसिंहगिरिमहामण्डलेश्वराष्टोत्तरशतनामस्तोत्रम् ॥

Document Information

---

Text title : nRisimhagiriaShTottarashatanAmastotra  
File name : nRisimhagiriaShTottara.itx  
Category : aShTottarashatanAma  
Location : doc\_deities\_misc  
Author : Traditional  
Language : Sanskrit  
Subject : philosophy/hinduism/religion  
Transliterated by : Nat Natarajan nat.natarajan at gmail.com  
Proofread by : Nat Natarajan nat.natarajan at gmail.com  
Latest update : January 4, 2015  
Send corrections to : Sanskrit@cheerful.com  
Site access : <http://sanskritdocuments.org>

---

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

---

Please help to maintain respect for volunteer spirit.

---

August 2, 2016

*sanskritdocuments.org*

---

## ॥ श्रीनृसिंहगिरिमहामण्डलेश्वराष्टोत्तरशतनामस्तोत्रम् ॥


- ब्रह्मवर्ण समुद्भूतो ब्रह्ममार्गप्रवर्द्धकः ।  
ब्रह्मज्ञानसदासक्तो ब्रह्मज्ञानपरायणः ॥ १ ॥  
शिवपञ्चाक्षररतोऽशिवज्ञानविनाशकः ॥  
शिवाभिषेकनिरतः शिवपूजापरायणः ॥ २ ॥  
नारायणप्रवचनो नारायणपरायणः ।  
नारायणप्रलतनुर्नारायणनयस्थितः ॥ ३ ॥  
दक्षिणामूर्तिपीठस्थो दक्षिणामूर्तिदेवतः ।  
श्रीमेधादक्षिणामूर्तिमन्त्रयन्त्रसदारतः ॥ ४ ॥  
मण्डलेश्वरप्रेष्ठो मण्डलेश्वरप्रदः ।  
मण्डलेश्वरगुरुश्रेष्ठो मण्डलेश्वरस्तुतः ॥ ५ ॥  
निरञ्जनप्रपीठस्थो निरञ्जनविचारकः ।  
निरञ्जनसदाचारो निरञ्जनतनुस्थितः ॥ ६ ॥  
वेदविद्वेदहृदयो वेदपाठप्रवर्तकः ।  
वेदराद्धान्तसंविष्टोऽवेदपथप्रखण्डकः ॥ ७ ॥  
शाङ्कराद्वैतव्याख्याता शाङ्कराद्वैतसंस्थितः ।  
शाकराद्वैतविद्वेष्टविनाशनपरायणः ॥ ८ ॥  
अत्याश्रमाचाररतो भूतिधारणतत्परः ।  
सिद्धासनसमासीनो काञ्चनाभो मनोहरः ॥ ९ ॥  
अक्षमालाधृतग्रीवः काषायपरिवेष्टितः ।  
ज्ञानमुद्रादक्षहस्तो वामहस्तकमण्डलुः ॥ १० ॥  
सन्न्यासाश्रमनिर्भाता परहंसधुरन्धरः ।  
सन्न्यासिनयसंस्कर्ता परहंसप्रमाणकः ॥ ११ ॥  
माधुर्यपूर्णचरितो मधुराकारविग्रहः ।  
मधुवाङ्मिग्रहरतो मधुविद्याप्रदायकः ॥ १२ ॥  
मधुरालापचतुरो निग्रहानुग्रहक्षमः ।  
आर्द्धरात्रध्यानरतस्त्रिपुण्ड्राङ्कितमस्तकः ॥ १३ ॥  
आरण्यवार्तिकपरः पुष्पमालाविभूषितः ।  
वेदान्तवार्तानिरतः प्रस्थानत्रयभूषणः ॥ १४ ॥

सानन्दज्ञानभाष्यादिग्रन्थग्रन्थिप्रभेदकः ।  
 दृष्टान्तानूक्तिकुशलो दृष्टान्तार्थनिरूपकः ॥ १५ ॥  
 वीकानेरगुरुर्वाग्मी वङ्गदेशप्रपूजितः ।  
 लाहौरसरगोदादौ हिन्दूधर्मप्रचारकः ॥ १६ ॥  
 गणेशजययात्रादिप्रतिष्ठापनतत्परः ।  
 गणेशशक्तिसूर्येशविष्णुभक्तिप्रचारकः ॥ १७ ॥  
 सर्ववर्णसमाम्नातलिङ्गपूजाप्रवर्द्धकः ।  
 गीतोत्सवसपर्यादिचित्रयज्ञप्रवर्तकः ॥ १८ ॥  
 लोकेश्वरानन्दप्रियो दयानन्दप्रसेवितः ।  
 आत्मानन्दगिरिज्ञानसतीर्थ्यपरिवेष्टितः ॥ १९ ॥  
 अनन्तश्रद्धापरमप्रकाशानन्दपूजितः ।  
 जूनापीठस्थरामेश्वरानन्दगिरेर्गुरुः ॥ २० ॥  
 माधवानन्दसंवेष्टा काशिकानन्ददेशिकः ।  
 वेदान्तमूर्तिराचार्यो शान्तो दान्तः प्रभुस्सुहृत् ॥ २१ ॥  
 निर्ममो विश्वतरणिः स्मितास्यो निर्मलो महान् ।  
 तत्त्वमस्यादिवाक्योत्थदिव्यज्ञानप्रदायकः ॥ २२ ॥  
 गिरीशानन्दसम्प्राप्तपरमहंसपरम्परा  
 जनार्दनगिरिब्रह्मसंन्यासाश्रमदीक्षितः ॥ २३ ॥  
 मण्डलेशकुलश्रेष्ठजयेन्द्रपुरीसंस्तुतः ।  
 रामानन्दगिरिस्थानस्थापितो मण्डलेश्वरः ॥ २४ ॥  
 शन्दमहेशानन्दाय स्वकीयपददायकः ।  
 यतीन्द्रकृष्णानन्दैश्च पूजितपादपद्मकः ॥ २५ ॥  
 उषोत्थानस्नानपूजाजपध्यानप्रचोदकः ।  
 तुरीयाश्रमसंविष्टभाष्यपाठप्रवर्तकः ॥ २६ ॥  
 अष्टलक्ष्मीप्रदस्तुमः स्पर्शदीक्षाविधायकः ।  
 अहैतुककृपासिन्धुरनघोभक्तवत्सलः ॥ २७ ॥  
 विकारशून्यो दुर्धर्षः शिवसक्तो वरप्रदः ।  
 काशीवासप्रियो मुक्तो भक्तमुक्तिविधायकः ॥ २८ ॥  
 श्रीभत्परमहंसादिसमस्तविरुदाङ्कितः ।  
 नृसिंहब्रह्म वेदान्तजगत्यद्य जगद्गुरुः ॥ २९ ॥

विलयं यान्ति पापानि गुरुनामानुकीर्तनात् ।  
मुच्यते नात्र सन्देहः श्रद्धाभक्तिसमन्वितः ॥ ३० ॥  
इति श्रीनृसिंहगिरिमहामण्डलेश्वराष्टोत्तरशतनामस्तोत्रम् ॥

Proforead by Nat Natarajan nat.natarajan at gmail.com

——  
.. shrInRisiMhagiri aShTottaraShatanAmastotram ..  
was typeset on August 2, 2016

——  
Please send corrections to [sanskrit@cheerful.com](mailto:sanskrit@cheerful.com)

